

പെറ്റി.ടി@സൂൾ

ആശങ്കകൾ യാഥാർത്ഥ്യമാകുന്നു?

കേരളീയം ന്യൂസ്സർവ്വീസ്

തൃശൂർ: സർക്കാർ-എയ്ഡഡ് സ്കൂളുകളിൽ കമ്പ്യൂട്ടർ വിദ്യാഭ്യാസം ഏർപ്പെടുത്തുന്നതിനുള്ള പുതിയ പദ്ധതിയായ ഐ.ടി അറ്റ് സ്കൂളിനെക്കുറിച്ചെല്ലെ വിദ്യാഭ്യാസം പണമുള്ളവർ മാത്രമായി ചുരുക്കിക്കൊടുക്കുന്നതിനെതിരെ പദ്ധതിയെന്ന സംശയം ബലപ്പെടുകയാണ്. വലിയൊരു വിഭാഗം കുട്ടികളെ വിദ്യാഭ്യാസമേഖലയിൽ നിന്നും പുറന്തള്ളാൻ ഈ പദ്ധതി വഴിയൊരുക്കുമെന്നാണ് ആശങ്ക.

ഹൈസ്കൂൾ വിദ്യാർത്ഥികൾക്ക് കമ്പ്യൂട്ടർ പഠനത്തിന് സാഹചര്യം
 ഒരുക്കുന്ന പദ്ധതിയാണ് ഐ.ടി. അറ്റ് സ്കൂൾ. 25 രൂപയാണ് ഓരോ
 വിദ്യാർത്ഥിയും നൽകേണ്ട ഫീസ്. ഇതു വഴി ബി.ഒ.ടി മാതൃക വിദ്യാ
 ഭ്യാസരംഗത്ത് അവതരിപ്പിക്കുകയാണോ എന്ന് സംശയിക്കേണ്ടിയി
 രിക്കുന്നുവെന്ന് കഴിഞ്ഞ മാസം 'കേരളീയം' വാർത്ത പ്രസിദ്ധീകരി
 ച്ചിരുന്നു(ലക്കം 51, സെപ്റ്റംബർ 16-30).

സ്പെഷൽഫീസ് പിരിക്കുന്ന അതേ മാനദണ്ഡം ഉപയോഗിച്ച് ഈ പദ്ധതിക്കുമുള്ള ഫീസ് പിരിക്കണമെന്ന് ഇപ്പോൾ പല ഡി.ഇ. ഒ.മാരും ഹെഡ്മാസ്റ്റർമാരുടെ യോഗങ്ങളിൽ നിർദ്ദേശം നൽകിയിട്ടുള്ളതായാണ് റിപ്പോർട്ട്. നിശ്ചിതദിവസത്തിനകം തുക അടയ്ക്കാത്ത കുട്ടികളെ സ്കൂളിൽ നിന്നും ഒഴിവാക്കണമെന്നാണ് സൂചന. വാക്കാലുള്ള നിർദ്ദേശമായതിനാലും ഇതിന്റെ പ്രായോഗിക ബുദ്ധിമുട്ട് പരിഗണിച്ചും സ്കൂളധികൃതർ നടപടികളെടുത്തിട്ടില്ലെന്നു മാത്രം.

ഫിസ് മുഴുവനായും വിദ്യാർത്ഥികളിൽ നിന്നും ഈടാക്കണമെന്നില്ലെന്നും ബാക്കി തുക പി.ടി.എ മറ്റേതെങ്കിലും മാർഗത്തിലൂടെ സമാഹരിച്ച് സർക്കാരിന് നൽകിയാൽ മതിയെന്നും സർക്കാർ നിർദ്ദേശത്തിൽ പറയുന്നുണ്ട്. ഈ പശ്ചാത്തലത്തിൽ കട്ടികളുടെ ബുദ്ധിമുട്ട് പരിഗണിച്ച് പല സ്കൂളുകളിലും 10രൂപ മുതൽ 20രൂപ വരെയായി ഫിസ് നിജപ്പെടുത്തിയിട്ടുണ്ട്. എന്നാൽ സർക്കാരിന് നൽകേണ്ട ബാക്കി തുക ശേഖരിക്കാൻ പി.ടി.എകൾ വിഷമിക്കുകയാണ്. ചില സ്കൂളുകളിൽ എൽ.പി., യു.പി. വിദ്യാർത്ഥികളിൽ നിന്നുപോലും ഫിസ് ഈടാക്കിയാണ് പി.ടി.എ പരിഹാരം കാണുന്നത്. എന്നാൽ ഈ പദ്ധതി എൽ.പി., യു.പി. വിദ്യാർത്ഥികൾക്ക് ബാധകമേയല്ല എന്നതാണ് രസകരം.

ഫീസ് പിരിവ് ഊർജ്ജിതമാകുമ്പോഴും പല സ്കൂളുകളിലും കമ്പ്യൂട്ടർ വച്ചിട്ടേയില്ല എന്നതാണ് വസ്തുത. ഇതിനുള്ള ടെക്സ്റ്റ് ബുക്ക് എത്തിയിട്ടുണ്ട് എന്നുമാത്രം. പല സ്കൂളുകളിലും സ്വകാര്യ എജൻസികളെയാണ് ചുമതല ഏൽപ്പിച്ചിരിക്കുന്നത്.

ഒരു ഭാഗത്ത്, ഏതെങ്കിലും കാരണത്താൽ സൂര്യകളിൽ നിന്നും പുറത്തുള്ളപ്പോൾ തിരിച്ചുകൊണ്ടുവരുന്ന പേരിൽ സർവ്വശിക്ഷകൻ അഭിയാനെന്ന പുതിയ പദ്ധതിയിലൂടെ ലക്ഷങ്ങൾ ചെലവിടുമ്പോഴാണ് മറ്റൊരു ഭാഗത്ത് പണത്തിന്റെ പേരിൽ വലിയൊരു വിഭാഗത്തെ വിദ്യാഭ്യാസരംഗത്തുനിന്നും ഒഴിവാക്കുന്നത് എന്നതാണ് വൈരുദ്ധ്യം.